

આપણા અવકાશ
વૈજ્ઞાનિકોની સફળતાએ
રાષ્ટ્રીય પ્રગતિને આગળ
ધપાવી છે. 'કેન્દ્રીય મંત્રી
જિતેન્દ્ર સિંહે LVM3
લોન્ચ વીહીકલને 'બાહુબલી'
ગણાવ્યું.

ગોપાલ ઇટાલિયાએ કહ્યું, ઉદ્યોગપતિઓના 16 લાખ કરોડ માફ થઈ શકે, તો ખેડૂતોને નુકસાનીનું વળતર ચૂકવવા સર્વેનું નાટક કેમ? ખેડૂતોને હેક્ટર દીઠ 50 હજાર સહાય આપવા AAPની માગ

(એજન્સી) મમદાવાદ | તા.02

રાજ્યમાં કમોસમી વરસાદના કારણે ખેડૂતોના પાકને મોટા પ્રમાણમાં નુકસાન થયું છે. તેનું હેક્ટર દીઠ 50 હજાર રૂપિયા ખેડૂતોને સહાય ચૂકવવામાં આવે તેવી આમ આદમી પાર્ટી દ્વારા સરકાર પાસે માગ કરવામાં આવી છે. ગોપાલ ઇટાલિયાએ કહ્યું, ભાજપના મળતિયા ઉદ્યોગપતિઓના એક ઝાટકે 16 લાખ કરોડ માફ થઈ શકે છે, પરંતુ ખેડૂતોનું નુકસાનીનું વળતર ચૂકવવા ભાજપ સરકાર સહાયનું નાટક કેમ કરે છે? . સર્વેનું નાટક બંધ કરી વહેલી તકે સહાય આપવા AAPએ માગ કરી છે.

વિસાવદરના ધારાસભ્ય ગોપાલ ઇટાલિયાએ જણાવ્યું હતું કે, ગુજરાતમાં કમોસમી વરસાદના કારણે ખેડૂતોને અપાર નુકસાન થયું છે. નુકસાન થયા બાદ ખેડૂતોની એક જ માગણી છે કે તમામ દેવું માફ કરવામાં આવે. તેમજ તમામ ખેડૂતોને વળતર હેઠળ આવરી લેવામાં આવે. અત્યારે ભાજપ સરકાર

‘મંત્રી ફોટા પડાવે છે પરંતુ રિપોર્ટ સરકાર સુધી પહોંચ્યો નથી’

વધુમાં ઇટાલિયાએ કહ્યું હતું કે, ભાજપના મંત્રીઓએ સ્થળ પર જઈને જોયું છે કે નુકશાન થયું છે, તો પછી સર્વેના નામે નાટક શું કામ કરવા પડે છે? સરકારને શું મંત્રી પર વિશ્વાસ નથી એટલા માટે અલગથી સર્વે કરાવી રહી છે. તમારા મંત્રી કહે છે કે નુકશાન થયું, મંત્રી ફોટા પડાવે છે પરંતુ રિપોર્ટ સરકાર સુધી પહોંચ્યો નથી એટલા માટે સર્વે કરવામાં આવી રહ્યો છે. સર્વેના નાટક બંધ કરી ચોમાસું અને શિયાળું પાકના નુકશાનનું પણ વળતર ચૂકવવામાં આવે તેવી ખેડૂતો રજૂઆત કરી રહ્યા છે. ખેડૂતોને સહાય આપવાની વાત આવે ત્યારે જ સર્વેના નાટક ઊભા થઈ જાય છે. જો સરકાર હેક્ટર દીઠ ખેડૂતોના ખાતામાં 50 - 50 હજાર સહાય આપશે તો ઉધાડ પગે ચાલીને મુખ્યમંત્રીનો આભાર માનવા માટે જઈશ.

સર્વેના નામે નાટક કરી રહી છે. મંત્રીઓ પણ અલગ અલગ નિવેદન આપી સર્વેના નામે નાટક કરી રહ્યા છે. ગોપાલ ઇટાલિયાએ વધુમાં જણાવ્યું હતું કે, લોકસભામાં રજૂ થયેલ ઓકડા પ્રમાણે દેશમાં ભાજપ સાથે જોડાયેલા ઉદ્યોગપતિઓનું 16 લાખ કરોડ રૂપિયાની બેંકની લોન માફ કરી દેવામાં આવી છે.

છે. ચોમાસુ સિઝનમાં જે વાવેતર કર્યું હતું એ ચોમાસાના વાવેતરમાં માવઠાના કારણે નુકસાન ગયું, કેટલાક ખેડૂતોની માવઠાના કારણે જમીન પણ ધોવાઈ ગઈ, રવિ પાકના વાવેતરમાં નુકસાન થયું છે. ત્રણ પ્રકારે ખેડૂતોને નુકસાન થયું, ખેડૂતોની આંખો પાણી પાણી થઈ પણ સરકારના પેટનું પાણી પણ હલતું નથી. આમ આદમી પાર્ટી તરફથી અમે માંગ કરીએ છીએ કે સર્વે કર્યા વગર હેક્ટર દીઠ 50 હજાર રૂપિયાની સહાય આપવામાં આવે.

ભાગિયાઓને પણ નુકશાન ગયું છે. ખેતિ મજૂરી કરતા માણસોની મજૂરી પણ છીનવાઈ ગઈ છે. આ ત્રણેય લોકોના નુકશાનની ભરપાઈ શકે તેમ નથી પણ માનવીય સંવેદના દર્શાવી ખેડૂતોને હેક્ટર દીઠ 50 હજાર રૂપિયાની સહાય, ખેતી મજૂરી કરતા લોકોને કેટલા દિવસથી મજૂરી છીનવાય છે તેટલા દિવસની સહાય, ભાગિયાઓને પણ તેમને અલગથી સહાય આપવી જોઈએ તેવી અમારી માગ છે.



મહીસાગરમાં કમોસમી વરસાદથી થયેલા પાક નુકસાનનું સર્વેક્ષણ પૂરજોશમાં ચાલુ

જિલ્લામાં નુકસાનીનું સચોટ આકલન કરવા માટે 3૮3 જેટલી સર્વે ટીમોની રચના કરવામાં આવી



જગદીશ ત્રિવેદી | લુણાવાડા

મહીસાગર જિલ્લામાં પડેલા કમોસમી વરસાદને કારણે થયેલા પાક નુકસાનના આંકલન માટે જિલ્લા વહીવટી તંત્ર દ્વારા ઝડપી કામગીરી શરૂ કરવામાં આવી છે. આ અણધાર્યા વરસાદથી અંદાજિત ૩૩,૮૩૯ હેક્ટર જેટલો ખેતી વિસ્તાર અસરગ્રસ્ત થયો છે, જેમાં મુખ્યત્વે ડાંગરના પાકને મોટું નુકસાન થયું છે. વરસાદના સમયે ડાંગર પાકની કાપણીની સિઝન ચાલુ હોવાથી ખેડૂતોને નોંધપાત્ર નુકસાની વેઠવી પડી છે. ખેડૂતોની આ વિષમ પરિસ્થિતિને ધ્યાનમાં રાખીને, જિલ્લા કલેક્ટરશ્રીના માર્ગદર્શન હેઠળ નુકસાનીનું સચોટ આકલન કરવા માટે ૩૮૩ જેટલી સર્વે ટીમોની રચના કરવામાં આવી છે. આ

રાષ્ટ્રીય જળમાર્ગો લોજિસ્ટિક્સ સિસ્ટમને મજબૂત બનાવે છે

એક એવા ભવિષ્યના ભારતની કલ્પના કરો જ્યાં ટ્રકને બદલે બોટ દ્વારા માલનું પરિવહન થાય, હાઈવેને બદલે નદીઓ પર લોજિસ્ટિક્સ કોરિડોર બનાવવામાં આવે, અને વેપાર વધતા કાર્બન ઉત્સર્જનમાં ઘટાડો થાય. આનું ભવિષ્ય કોઈ સ્વપ્ન નથી પણ આપણી પહોંચમાં છે. દેશને વિકસિત ભારત અને ખરેખર આત્મનિર્ભર બનાવવા માટે, આંતરિક જળ પરિવહન એક ટકાઉ લોજિસ્ટિક્સ ક્રાંતિનો આધાર બનવું જોઈએ. ભારત 4,000 વર્ષથી નદીઓ દ્વારા વેપાર કરી રહ્યું છે. નદીઓ લોથલને રોમ, બંગાળને બર્મા અને આસામને દક્ષિણપૂર્વ એશિયાના બાકીના ભાગ સાથે જોડતી હતી. જો કે, સમય જતાં, રસ્તાઓ અને રેલવે, તેમની ગતિ અને સ્પીલની તેજસ્વીતા સાથે, નદીઓને ગ્રહણ કરી ચૂક્યા છે. પરંતુ હવે, આબોહવા પરિવર્તનને કારણે આર્થિક દબાણના આ યુગમાં, પરિસ્થિતિ બદલાઈ રહી છે. આ

ઈષણ વાપરે છે, જે રોડ દ્વારા 0.0313 લિટર અને રેલવે દ્વારા ૦.૦૦89 લિટર છે. આ ક્રોઈપણ સહાય ચેઈન મેનેજમેન્ટ નિષ્ણાત માટે ઓખ ખોલનાર છે. સૌથી અગત્યનું, નદી પરિવહન રોડ પરિવહનની તુલનામાં પ્રતિ ટન-કિલોમીટર માત્ર 20 ટકા ગ્રીનહાઉસ ગેસ ઉત્સર્જન ઉત્પન્ન કરે છે. ગંગા અથવા બ્રહ્મપુત્ર પર ચાલતા દરેક જહાજ માત્ર માલસામાનનું વહન કરતા નથી પરંતુ કાર્બન ઉત્સર્જન ઘટાડવાની ભારતની પ્રતિબદ્ધતાને પણ સ્પષ્ટપણે પ્રતિબિંબિત કરે છે. 2016માં, ભારત સરકારે રાષ્ટ્રીય જળમાર્ગ-1 પર જળમાર્ગ વિકાસ પ્રોજેક્ટને મંજૂરી આપી, જે ગંગા-ભાગીરથી-હુગલી નદી પ્રણાલી પર કાર્ગો અવરજવરમાં વધારો કરી રહ્યો છે. વારાણસી અને સાહિબગંજ જેવા મલ્ટિમોડલ લોજિસ્ટિક્સ હબ નેશનલ હાઈવે લોજિસ્ટિક્સ મેનેજમેન્ટ લિમિટેડ



શ્રી વિજય કુમાર

અધિકારીઓની બેદરકારી, લાભપાંચમ પણ ગઈ છતાં સમારકામ નહીં

(એજન્સી) અમદાવાદ | તા.02

લાભપાંચમનો પવિત્ર તહેવાર પણ વીતી ગયો હોવા છતાં, અમદાવાદ શહેરીજનોને મ્યુનિસિપલ કોર્પોરેશનના અધિકારીઓની ગંભીર બેદરકારીના કારણે જજરિત રોડ-રસ્તા પરથી પસાર થવાની ફરજ પડી રહી છે. દિવાળી પહેલા સ્ટેન્ડિંગ કમિટીમાં શહેરના તમામ અમદાવાદ રોડ ખાડા પૂરવાની સ્પષ્ટ સૂચના આપવામાં આવી હતી, એટલું જ નહીં, કોર્પોરેટરોએ લેખિતમાં રજૂઆતો કરી હોવા છતાં કોર્પોરેશનના ઈજનેરની વિભાગે તેને જરા પણ ગંભીરતાથી લીધી નથી. આ પ્રકારના બેજવાબદાર અધિકારીઓ સામે કડક શિક્ષાત્મક કાર્યવાહી કરવાના બદલે સત્તાધારી પક્ષના હોદેદારો પણ મૌન સેવી રહ્યા હોય તેવું વાતાવરણ જોવા મળી રહ્યું છે, જેના કારણે શહેરીજનોમાં તંત્ર પ્રત્યે ભારે રોષ ફેલાયો છે. કોર્પોરેશનની બેદરકારીનું સૌથી મોટું ઉદાહરણ શહેરના કોટ વિસ્તારમાં જોવા મળી રહ્યું છે. જમાલપુરના કોર્પોરેટર

ઈલેક્ટ્રોનિક્સ કોમ્પોનેન્ટ્સ મેન્યુફેક્ચરિંગની 7 યોજનાને મંજૂરી ગુજરાતમાં આવનારું 5500 કરોડથી વધુનું રોકાણ અન્ય રાજ્યમાં જતું રહ્યું

અમદાવાદ: ગુજરાતમાં દેશ-વિદેશનુ અબજો રૂપિયાનુ મૂડીરોકાણ આવે તે માટે તે સમયના મુખ્યમંત્રી અને હાલના વડાપ્રધાન મોદીએ ઉઘોગોને પ્રોત્સાહન આપતી અનેક સ્કીમોની જાહેરાતો કરી હતી. તેમજ ગુજરાત વાર્ષિક્રન્ટ સમિટ શરૂ કરાવી હતી. વિવિધ ક્ષેત્રને ખાસ સબસીડીના લાભ સહીતની લાલ જામ બીછાવી હતી. પરંતુ હાલની સરકારની ઢીલી નીતિને કારણે ગુજરાતમાં થનારું સંભવિત 5500 કરોડથી વધુનુ રોકાણ અન્ય રાજ્યોમાં જતું રહ્યું છે. તાજેતરમાં જ કેન્દ્રીય ઈલેક્ટ્રોનિક્સ અને માહિતી પ્રોધોગિકી મંત્રી અશ્વિની વૈષ્ણવે ઈલેક્ટ્રોનિક્સ કોમ્પોનેન્ટ્સ મેન્યુફેક્ચરિંગ સ્કીમ (ECMS) હેઠળની પ્રથમ તબક્કાની 7 યોજનાઓને મંજૂરી આપવાની કરેલી જાહેરાતમાં જ આવી વિગતો બહાર આવી છે. કેમકે તેમાં આંધ્રપ્રદેશ, તમિલનાડુ અને મધ્યપ્રદેશનો સમાવેશ થાય છે પણ ગુજરાતની સંપૂર્ણ બાદબાકી થઈ ગઈ છે. જે ચાર કંપનીઓએ ગુજરાતમાં રોકાણ કરવા



માટે સરકાર સાથે વાટાઘાટો કરી હતી પરંતુ આખરે આ કંપનીઓએ ગુજરાતને બદલે અન્ય રાજ્યો પર રોકાણ કરવાનુ મન બનાવી લીધુ છે. જે બાબત સરકાર માટે ઝટકા સમાન છે. જે પાંચ કંપનીઓ આંધ્ર, મધ્યપ્રદેશ અને તમિલનાડુમાં રોકાણ કરશે તે પાંચેય કંપનીઓ પહેલા ગુજરાતમાં આવવાની હતી. ગુજરાત સરકાર સાથે વાટાઘાટો પણ કરી હતી. આખરે કોઈપણ કારણોસર આ પાંચ પૈકીની એકપણ કંપનીએ ગુજરાત પર પસંદગી ઉતારવાને બદલે અન્ય રાજ્યમાં રોકાણ કરવાનું મન બનાવ્યું છે. હાલમાં મંજૂર થયેલા એકમો તમિલનાડુ, આંધ્ર પ્રદેશ અને મધ્ય પ્રદેશમાં સ્થાપિત થશે. કેન્દ્રની આ સ્કીમ દ્વારા આગામી વર્ષોમાં 36,559

સતત ત્રીજા દિવસે પણ સંત સરોવરમાંથી 5168 ક્યુસેક પાણી છોડવામાં આવ્યું (એજન્સી) ગાંધીનગર | તા.02

ઉપરવાસમાં કમોસમી વરસાદને પગલે હાલમાં સાબરમતી નદીમાં પાણીની આવક થઈ રહી છે. વધુમાં ધરોઈ ઝેમમાંથી પણ પ્રતિ કલાક 1520 ક્યુસેક પાણી સાબરમતી નદીમાં છોડવામાં આવી રહ્યું છે. ત્યારે સાબરમતી નદી ઉપર બાંધેલા નગરના સંત સરોવરમાં પ્રતિ કલાક 4200 ક્યુસેક પાણીની આવક હોવાથી સંત સરોવરના બે ગેટ બે કુટ ખોલીને પ્રતિ કલાક 5168 ક્યુસેક પાણી નદીમાં છોડવામાં આવી રહ્યું છે. ત્યારે દિપાવલી પછી પ્રથમ વખત સતત ત્રણ દિવસ ગેટ ખુલ્લા રાખવામાં આવ્યા છે. દિપાવલી અને નૂતનવર્ષના તહેવારો પછી સમગ્ર રાજ્ય હાલમાં કમોસમી વરસાદના ભરડામાં આવી ગયું છે. ત્યારે રાજસ્થાનના વિસ્તારોમાં પણ કમોસમી વરસાદથી સાબરમતી નદી ઉપર આવેલા ધરોઈ ઝેમમાં પણ પાણીની આવક થઈ રહી છે.

માવઠાની સૌરાષ્ટ્ર-દક્ષિણ ગુજરાતના જિલ્લામાં સૌથી વધુ અસર જોવા મળી

ગુજરાતમાં હજુ ૩ દિવસ ગાજવીજ સાથે વરસાદ થવાની ભારે સંભાવના



(એજન્સી) ગાંધીનગર | તા.02

ગુજરાતમાં છેલ્લા કેટલાક દિવસથી કમોસમી વરસાદી માહોલ છે. જેની સૌથી વધુ અસર સૌરાષ્ટ્ર અને દક્ષિણ ગુજરાતના જિલ્લામાં જોવા મળી છે. હવામાન વિભાગે રાજ્યમાં હજુ ત્રણ દિવસ માવઠાની આગાહી કરી છે. જેમાં ગુજરાતના મોટાભાગના વિસ્તારોમાં ગીજવીજ સાથે કમોસમી વરસાદ થવાની સંભાવના છે. હવામાન વિભાગ મુજબ, આવતીકાલે સોમવારે (૩ નવેમ્બર) રાજ્યભરમાં મેઘગર્જના સાથે હળવાથી મધ્યમ વરસાદની આગાહી છે. જ્યારે 4 નવેમ્બરના રોજ

જૂનાગઢ, અમરેલી, ભાવનગર, બોટાદ, ગીર સોમનાથ, આણંદ, અમદાવાદ, ખેડા, અરવલ્લી, સાબરકાંઠા, મહીસાગર, દાહોદ, વડોદરા, છોટા ઉદેપુર, ભરૂચ, નર્મદા, સુરત, તાપી, ડાંગ, નવસારી, વલસાડ જિલ્લાના કેટલાક સ્થળોએ માવઠાની આગાહી છે. આગામી 5 નવેમ્બરના રોજ જૂનાગઢ, અમરેલી, ભાવનગર, ગીર સોમનાથ, આણંદ, વડોદરા, છોટા ઉદેપુર, નર્મદા, ભરૂચ, સુરત, તાપી, ડાંગ, વલસાડ, નવસારી જિલ્લાના છુટાછવાયા સ્થળોએ ગીજવીજ સાથે હળવાથી મધ્યમ વરસાદની શક્યતા છે.

મહીસાગર જિલ્લાના વિરપુર તાલુકામાં માઈનોર બ્રિજ પર ભારે વાહનોની અવરજવર પર પ્રતિબંધ અને રૂટ ડાયવર્ઝન કરાઓ

જગદીશ ત્રિવેદી | લુણાવાડા | તા.02

મહીસાગર જિલ્લાના અધિક જિલ્લા મેજિસ્ટ્રેટ, સી. વી. લટા દ્વારા ગુજરાત પોલીસ અધિનિયમ - 1૯૮૫ ૧ ની કલમ -૩૩(૧)(બ) હેઠળ એક જાહેરનામું બહાર પાડવામાં આવ્યું છે. આ જાહેરનામું વિરપુર તાલુકાના સાર્કાબા - ખરોડ - પાંસરોડા - લીંબરવાડા - વિરપુર રોડ પરના એક માઈનોર બ્રિજ પર ભારે વાહનોની અવરજવર પર પ્રતિબંધ મૂકે છે. કાર્યપાલક ઈજનેરશ્રી, માર્ગ અને મકાન વિભાગ દ્વારા જરૂરી ટેસ્ટિંગ અને ચકાસણી બાદ આ બ્રિજને 'Poor' કેટેગરીનો જાહેર કરવામાં આવ્યો છે. આથી, કન્સલ્ટન્ટ દ્વારા આ બ્રિજને ભારે વાહનો માટે બંધ કરવાની ભલામણ કરવામાં આવેલ છે. આ નિર્ણય કોઈ અનિષ્ઠનીય બનાવ કે જાનહાની ન સર્જાય અને કાયદે-વ્યવસ્થા જળવાઈ રહે તે માટે જાહેરીતમાં તાત્કાલિક અસરથી લેવામાં આવ્યો છે.

વાહનચાલકોને ભારે મુશ્કેલી:સેક્ટર-7માં પાણીની લાઇન તૂટતાં જમીનમાંથી પાણીનો પ્રવાહ વહ્યો...

(એજન્સી) ગાંધીનગર | તા.02

શહેરના સેક્ટર-7માં એકાએક જમીનમાંથી પાણીનો પ્રવાહ વહેતો થયો હતો અને થોડા સમયમાં જ માર્ગો પર અને આસપાસના વિસ્તારોમાં પાણીના તળાવ ભરાઈ ગયા હતા. ભૂગર્ભમાં રહેલી પાણીની લાઈન તૂટવાને કારણે આ સ્થિતિ સર્જાઈ છે. જોકે, ક્યા કારણથી પાણીની લાઈન તૂટી છે તે શોધવા તંત્રએ મથામણ શરૂ કરી હતી. પરંતુ આ સુધીમાં હજારો લિટર પાણી રસ્તા પર વ્યર્થ વહી ગયું હતું. સ્પર્શ સિટી હેઠળ 300 કરોડના ખર્ચે ગાંધીનગરને 24 કલાક પાણી આપવાની યોજના હાથ ધરાઈ છે. જેમાં જૂના સેક્ટરોમાં જૂની પાઈપલાઈન બદલીને નવી નાખવામાં આવી છે જ્યારે નવા સેક્ટરોમાં નવી પાઈપલાઈન નાંખવામાં આવી નથી. જૂની લાઈનમાં જ પ્રેશરથી પાણી આપવામાં આવી રહ્યું છે.

જય ભાનુશાલી સાથેના છૂટાછેડાની અફવાઓ પર માહી વિજે મૌન તોડ્યું

રૂપકરોડનાભરણપોષણના દાવાને માહી વિજે ફગાવ્યો

"ખોટા નિવેદનો"

ફેલાવનારા સોશિયલ મીડિયાને આડે હાથ લીધું

કપલે જુલાઈ અને ઓગસ્ટ ૨૦૨૫ વચ્ચે ૧૫ વર્ષના લગ્નજીવનનો અંત લાવી દીધો છે

છેલ્લા કેટલાક સમયથી ટીવી જગતના જાણીતા કપલ જય ભાનુશાલી અને માહી વિજના છૂટાછેડાની અફવાઓએ જોર પકડ્યું છે. અગાઉના મીડિયા રિપોર્ટમાં તો એવો પણ દાવો કરવામાં આવ્યો હતો કે આ કપલે જુલાઈ અને ઓગસ્ટ ૨૦૨૫ વચ્ચે તેમના ૧૫ વર્ષના લગ્નજીવનનો અંત લાવી દીધો છે. આ અફવાઓ વચ્ચે, હવે માહી વિજે તેમના યુટ્યુબ ચેનલ પર એક વિડીયો પોસ્ટ કરીને આ તમામ અટકળો પર પૂર્ણવિરામ મુકવાનો પ્રયાસ કર્યો છે. આઠ મિનિટના આ વિડીયોમાં, માહી વિજે ખાસ કરીને ૫ કરોડના ભરણપોષણના દાવા પર પોતાની સ્પષ્ટતા આપી હતી. તેમણે સ્પષ્ટ શબ્દોમાં કહ્યું કે, 'જ્યાં સુધી તમે લોકો મારા મોઢેથી ન સાંભળો, ત્યાં સુધી કોઈ પણ સમાચાર પર વિશ્વાસ ન કરો. જ્યારે પુરાવો હોય, ત્યારે વાત કરો.' માહી વિજે આ મુદ્દે સમાજ અને મહિલાઓને એક ખાસ સંદેશ આપ્યો. તેમણે કહ્યું, 'મને તો ભરણપોષણ જ સમજાતું નથી. મારા માટે, જો એક વ્યક્તિએ પૈસા કમાયા છે, તો જ્યારે તમે સંબંધથી અલગ થાવ છો ત્યારે એક સ્ત્રીનો તેના પર હક નથી બનતો. હું આ વાત મારા માટે નહીં, પરંતુ સમાજ માટે, એક સ્ત્રી તરીકે કહી રહી છું. મને લાગે છે કે તે પૈસા તે જ વ્યક્તિના છે જેણે કમાયા છે.' માહીએ ભારપૂર્વક કહ્યું કે, 'જ્યારે રસ્તા અલગ થઈ જાય છે, ત્યારે પોતાનું જાતે કમાવ્યું, અને જ્યારે સાથે હોવ, ત્યારે પણ દરેક છોકરીએ આર્થિક રીતે સ્વતંત્ર હોવું જોઈએ, ન કે પોતાના પિતા કે પતિના પૈસા પર નિર્ભર.' માહી વિજે છૂટાછેડાના સમાચારની સીધી પુષ્ટિ તો ન કરી, પરંતુ તેમણે ભારપૂર્વક કહ્યું કે જય ભાનુશાલી તેમના પરિવાર છે અને હંમેશા રહેશે. 'તે મારા બાળકો માટે એક અદ્ભુત પિતા અને એક અદ્ભુત માનવ છે,' એમ તેમણે ઉમેર્યું. તેમણે લોકોને તેમના અને તેમના બાળકોની પ્રાઈવસીનું સન્માન કરવા વિનંતી કરી.

ઇવિક્શન પછી ધ્યાન ખેંચવા 'ખોટા' નિવેદનોનો ઉપયોગ: ટીમે સવાલ કર્યા

બિગ બોસ ૧૮: નેહલ ચુડાસમાના આક્ષેપો પર અમાલ મલિકની ટીમનો વળતો પ્રહાર!

"ખોટા આરોપો વાસ્તવિક લડાઈ લડતી મહિલાઓનું અપમાન છે": અમાલની ટીમનું નિવેદન



સલમાન ખાન હોસ્ટેડ બિગ બોસ ૧૮ તેના દૈનિક ડ્રામાને કારણે દર્શકોને બાંધી રાખે છે. શોમાંથી બહાર નીકળ્યા બાદ સ્પર્ધક નેહલ ચુડાસમાએ સંગીતકાર અમાલ મલિક સાથે ટાસ્ક દરમિયાન થયેલા ઝઘડાને યાદ કરીને ગંભીર આરોપ લગાવ્યો હતો કે આ દલીલ શારીરિક ઝપાઝપી સુધી પહોંચી ગઈ હતી. નેહલ ચુડાસમાના આ આરોપો પર હવે અમાલ મલિકની ટીમે સોશિયલ મીડિયા પર સત્તાવાર નિવેદન બહાર પાડીને આ આક્ષેપોને 'સંપૂર્ણપણે ખોટા, નકલી અને અપમાનજનક' ગણાવ્યા છે. અમાલ મલિકની ટીમે નિવેદનમાં લખ્યું કે, 'નેહલ ચુડાસમા, તમારા આરોપો અમાલ વિરુદ્ધ તદ્દન ખોટા, નકલી અને અપમાનજનક છે, અને ઈવિક્શન પછી ધ્યાન ખેંચવા માટે આવા ખોટા નિવેદનોનો ઉપયોગ થતો જોઈને નિરાશા થાય છે.' અમાલની ટીમે નેહલ અને દર્શકો માટે છ મૂળભૂત અને તાર્કિક પ્રશ્નો મૂક્યા છે, જે નેહલની વાર્તાની વિશ્વસનીયતા પર સવાલ ઉઠાવે છે:

વીકેન્ડ કા વાર પર મૌન કેમ? જો તમારા આક્ષેપો સાચા હતા, તો સલમાન ખાન પોતે જ્યારે આ ઘટનાની સ્પષ્ટતા કરી રહ્યા હતા, ત્યારે તમે વીકેન્ડ કા વાર પર રાષ્ટ્રીય ટીવી પર કેમ ન બોલ્યા? ઘરના સભ્યો કેમ ચૂપ રહ્યા? જો તમારા દાવામાં સહેજ પણ સત્ય હોત, તો શું ઘરના બાકીના સભ્યો ચૂપ રહેત? આ સ્પર્ધકો ક્યારેય ખોટું થતું જોઈને ચૂપ નથી બેઠા. ઘરમાં એકપણ વાર ફરિયાદ કેમ નહીં? તમે પોતે, જેણે હલવા જેવી નાની વાતનો મુદ્દો બનાવ્યો હતો, તેણે આ ગંભીર ઘટનાનો ઉલ્લેખ ઘરમાં એકવાર પણ કેમ ન કર્યો? દ્રોમાંની સ્પષ્ટતા કેમ? રાષ્ટ્રીય ટેલિવિઝન પર તમે પોતે અમાલ મલિકને શા માટે સ્પષ્ટતા કરી કે તે તેમના વિશે નહીં, પરંતુ તમારા ભૂતકાળના આધારે વિશે હતું? પછી મિત્રતા કેમ? તમે પાછળથી અમાલ મલિક સાથે મિત્રતા કેમ શરૂ કરી? તેની સાથે હસી-મજાક કેમ શેર કરી અને ટાસ્કમાં તેને બચાવ્યો પણ કેમ? શોના નીતિ-નિયમો પર સવાલ કેમ?

'ઇરફાન મારા જહેનમાં હંમેશા આવે છે', આદિલ હુસૈનનો ભાવુક એકરાર

બોલિવૂડના જાણીતા અભિનેતા આદિલ હુસૈન તાજેતરમાં ધર્મશાલા ઇન્ટરનેશનલ ફિલ્મ ફેસ્ટિવલ (DIFF)ના 14મા સંસ્કરણમાં હાજર રહ્યા હતા, જ્યાં તેમણે પોતાના દાયકાઓ લાંબા અનુભવો શેર કર્યા હતા. આ દરમિયાન તેમણે દિવંગત અને મહાન કલાકાર ઇરફાન ખાનને યાદ કરતાં એક અત્યંત ભાવુક નિવેદન આપ્યું હતું, જેણે સોનું ધ્યાન ખેંચ્યું હતું. 'સત્ય અને અભિનય' શીર્ષકવાળા સત્રમાં વાત કરતા આદિલ હુસૈનએ સ્પષ્ટ જણાવ્યું કે જો કોઈ કલાકાર ઇમાનદારીથી અભિનય કરે તો તે હંમેશા પાસ અને અલગ તરી આવે છે. તેમણે ઉમેર્યું કે એક અભિનેતા જે ઘણીવાર તેમના જહેનમાં આવે છે અને આ સિદ્ધાંતને અનુસરતા હતા, તે બીજું કોઈ નહીં પણ ઇરફાન ખાન હતા. હુસૈને ભારપૂર્વક કહ્યું કે ઇરફાન ખાને પોતાની જાતને અભિનયમાં શક્ય તેટલી પારદર્શક બનાવવાનો પૂરો પ્રયાસ કર્યો હતો. તેમણે ઇરફાનની સર્વશ્રેષ્ઠ ફિલ્મો જેવી કે 'કિસ્સા', 'ધ નેમસેક', અને 'વોરિયર'નો પણ ઉલ્લેખ કર્યો. આદિલ હુસૈનએ પોતાના નિવેદનમાં આગળ જણાવ્યું કે ભલે તેઓ ઇરફાન ખાનને વ્યક્તિગત રીતે ક્યારેય સારી રીતે મળ્યા નહોતા કે તેમની સાથે કામ કર્યું નહોતું, તેમ છતાં જ્યારે તેમનું નિધન થયું, ત્યારે તેમને 'દિલમાં એક મોટો પકડો' લાગ્યો હતો. તેમણે આ આધાર અને દુઃખની લાગણી પર આશ્ચર્ય પણ વ્યક્ત કર્યું હતું. આદિલ હુસૈનનું આ નિવેદન દર્શાવે છે કે ઇરફાન ખાનની કલાની અસર માત્ર દર્શકો પર જ નહીં, પણ તેમના સાથી કલાકારો પર પણ કેટલી ગહન હતી. તમને જણાવી



દઈએ કે **ધર્મશાલા ઇન્ટરનેશનલ ફિલ્મ ફેસ્ટિવલ (DIFF)**નું આ 14મું સંસ્કરણ 30 ઓક્ટોબરથી 2 નવેમ્બર સુધી ચાલી રહ્યું છે. આ ફેસ્ટિવલનું સમાપન આજે 2 નવેમ્બરના રોજ ફિલ્મમેકર અનુપમ્યા રોયની વેનિસ વિજેતા ફિલ્મ 'સોંગ્સ ઓફ ફર્ગોટન ટ્રીઝ' સાથે થશે. સમાપન પહેલા ફિલ્મમેકર કિરણ રાવ દ્વારા એક વિશેષ માસ્ટરક્લાસનું પણ આયોજન કરવામાં આવ્યું છે.

શાહરૂખ ખાનના જન્મદિવસ પર, રેડ ચિલીઝ એન્ટરટેઇનમેન્ટ દ્વારા રજૂ કરાયેલ "કિંગ"ના વિસ્ફોટક શીર્ષકનું અનાવરણ કર્યું!

મુંબઈ | માર્કિલ્ક્સ પિક્ચર્સ, રેડ ચિલીઝ એન્ટરટેઇનમેન્ટ અને સિદ્ધાર્થ આનંદ દ્વારા શાહરૂખ ખાનના જન્મદિવસ પર એક શાનદાર પ્રસ્તુતિનું અનાવરણ કરવામાં આવ્યું! 2 નવેમ્બરનો દિવસ વિશ્વભરમાં SRK દિવસ તરીકે ઉજવવામાં આવે છે, અને આ વખતે તે વધુ પાસ છે. શાહરૂખ ખાનના જન્મદિવસ પર, ડિગ્દર્શક સિદ્ધાર્થ આનંદે તેમની બહુપ્રતિષ્ઠિત ફિલ્મ 'કિંગ' નો શીર્ષક રીલીઝ વિડિઓ રજૂ કર્યો, જેમાં SRK ના લુકને દર્શાવવામાં આવ્યો છે. 'પદ્માણ' પછી આ તેમનો બીજો સહયોગ છે. રેડ ચિલીઝ એન્ટરટેઇનમેન્ટ અને માર્કિલ્ક્સ પિક્ચર્સના બેનર હેઠળ નિર્મિત 'કિંગ', 2026 માં રિલીઝ થશે. આ ફિલ્મ શાહરૂખ ખાનનો ક્યારેય ન જોયેલો બાજુ દર્શાવશે, અને નિઃશંકપણે વિશ્વભરના ચાહકોને રોમાંચિત કરશે. આ ફિલ્મ એક સ્ટાઇલિશ અને શક્તિશાળી એક્શન એન્ટરટેઇનર છે જે શૈલી, કરિશ્મા અને રોમાંચને નવી રીતે રજૂ કરશે. આ ફિલ્મ સિદ્ધાર્થ આનંદની અત્યાર સુધીની સૌથી મોટી અને મસાલેદાર ફિલ્મ માનવામાં આવે છે, જે તેમની એક્શન વાર્તા કહેવાને એક નવા સતરે લઈ જાય છે. 'કિંગ' ફિલ્મના શીર્ષકનો ખુલાસો શાહરૂખ ખાનના સુપ્રસિદ્ધ દરજ્જાની ઉજવણી કરે છે, જે ડિગ્દર્શક સિદ્ધાર્થ આનંદ તરફથી તેમના ચાહકોને ભેટ છે. શાહરૂખ ખાનના જન્મદિવસ પર રિલીઝ થયેલી આ ફિલ્મમાં, આપણે તે વ્યક્તિ જોવા કિંગ ખાન કહે છે તે જોઈએ છીએ, હવે તે નામની ભૂમિકામાં, એક શક્તિશાળી અને ઊર્જાવાન પાત્ર સાથે. એક પાત્ર જેનું નામ ફક્ત ભય જ નહીં પણ આતંક કહેવાય છે, જ્યારે તે કહે છે, 'સો દેશોમાં કુખ્યાત, દુનિયાએ તેને ફક્ત એક જ નામ આપ્યું, 'કિંગ'.



ગર્લફ્રેન્ડ સખાના ૪૦મા જન્મદિવસ પર રોમેન્ટિક ફોટો શેર કર્યા

હતિક રોશનનું સખા આઝાદને વયન: 'હું તારો સારો પાર્ટનર બનવા માંગુ છું'

બોલિવૂડના ગ્રીક ગોડ ગણાતા અભિનેતા હતિક રોશન આજે તેમની ગર્લફ્રેન્ડ સખા આઝાદના ૪૦મા જન્મદિવસના પાસ પ્રસંગે ખૂબ જ રોમેન્ટિક અંદાજમાં જોવા મળ્યા હતા. વર્ષ ૨૦૨૨થી એકબીજાને ડેટ કરી રહેલા આ કપલે સોશિયલ મીડિયા પર ચાહકોનું દિલ જીતી લીધું છે. અભિનેતાએ શનિવારે સખા આઝાદને જન્મદિવસની શુભેચ્છાઓ પાઠવતા તેમની સાથેની સુંદર અને અંગત તસવીરો ઇન્સ્ટાગ્રામ પર શેર કરી છે. હતિક રોશનએ સખા માટે એક ખાસ અને હૃદયસ્પર્શી સંદેશ પણ લખ્યો છે. તેમણે લખ્યું, 'હું જે કંઈ પણ મેળવવાની કોશિશ કરું છું, જેનું સપનું જોઈ છું, જે કંઈ પણ કરું છું... તેમાં તારા માટે એક સારો પાર્ટનર બનવું એ માનું સૌથી મનપસંદ કામ છે.' તેમણે આગળ સખા આઝાદને 'મારી જાન' કહીને સંબોધી અને 'જન્મદિવસની શુભકામનાઓ' પાઠવી. આ રોમેન્ટિક સંદેશ પર ચાહકોએ ભરપૂર મ વરસાવ્યો છે. સખા આઝાદના કામની વાત કરીએ તો, તે અભિનયની સાથે-સાથે એક સિંગર તરીકે પણ સક્રિય છે. તે ફિલ્મો અને વેબ સિરીઝમાં કામ કરી ચૂકી છે. મીડિયા રિપોર્ટ અનુસાર, તે આ વર્ષે અનુરાગ કશ્યપની એક અનામી ફિલ્મનો ભાગ બનવા જઈ રહી છે. આ ઉપરાંત, તેણે 'સોન્ગ ઓફ પેરાડાઇઝ' નામના એક પ્રોજેક્ટમાં પણ કામ કર્યું છે. હતિક રોશન અને સખા આઝાદનો આ સંબંધ બોલિવૂડમાં ચર્ચાનો વિષય બન્યો છે.



હિના ખાન

હિના ખાને તાજેતરમાં તેના ડેનિમ આઉટફિટના ગ્લેમરસ ફોટા શેર કર્યા છે, જેને ચાહકો ખૂબ પસંદ કરી રહ્યા છે. આ કલાસી અને મોડર્ન લુકમાં તેણીએ ડેનિમ કોપ ટોપ, મેથિંગ સ્કર્ટ, હીલ્સ અને હૃદય આકારની હેન્ડબેગ સાથે તેના પોશાકને પૂરક બનાવ્યો છે. તેણીનો આત્મવિશ્વાસપૂર્ણ પોઝ અને સ્ટાઇલ સોશિયલ મીડિયા પર ઝડપથી વાયરલ થઈ રહ્યો છે.

જાસ્મિન વાલિયા

ક્રિકેટર હાર્દિક પંડ્યાની પૂર્વ ગર્લફ્રેન્ડ ગણાતી સિંગર જાસ્મિન વાલિયા હવે જીવનમાં આગળ વધી ગઈ છે. 'બમ ડિગી' ગીતથી પ્રખ્યાત થયેલી જાસ્મિને તાજેતરમાં હેલોવીન પર તેના નવા બોયફ્રેન્ડ સાથેના ફોટા શેર કર્યા હતા, જેમાં તેનો ચહેરો ભૂતિયા માસ્કથી કવર કરેલો હતો. તેણે જણાવ્યું કે તે આગળ વધી રહી છે અને દરેક છોકરીએ આવું કરવું જોઈએ. દરમિયાન, હાર્દિક પંડ્યા પણ તેની નવી ગર્લફ્રેન્ડ માહિકા શર્મા સાથેના સંબંધમાં છે.



ઝારા યાસ્મીન

આસામમાં જન્મેલી ઝારા યાસ્મીન (અસલી નામ: રૂપસાર યાસ્મીન)ની ગ્લેમરસ તસવીરો સોશિયલ મીડિયા પર ખૂબ મચાવી રહી છે. 30 વર્ષીય ઝારા મોડેલ હોવાની સાથે સોફ્ટવેર એન્જિનિયર અને બિઝનેસવુમન પણ છે. તેણે અસીમ રિયાઝ જેવા કલાકારો સાથે મ્યુઝિક વીડિયોમાં કામ કર્યું છે. મીડિયા અહેવાલ મુજબ, તેનું નામ એક્ટર ઝેન ઈમામ સાથે પણ જોડાઈ ચૂક્યું છે, જેના કારણે તે ચર્ચામાં છે.

અવનીત કૌર

સોનમ બાજવા

પંજાબી અને બોલિવૂડ અભિનેત્રી સોનમ બાજવા તેની તાજેતરની ફિલ્મ 'એક દીવાને કી દીવાનિયત' ની સફળતાનો આનંદ માણી રહી છે. અભિનેત્રીએ સોશિયલ મીડિયા પર સફેદ ટ્રાન્સપરન્ટ ડ્રેસમાં સિઝલિંગ અને કાતિલ પોઝ સાથેની તસવીરો શેર કરીને ઈન્ટરનેટ પર ગરમાવો લાવી દીધો છે. ચાહકો વારંવાર તેની પહેરેકટ ફિગર અને ગ્લેમરસ સ્ટાઇલના વખાણ કરી રહ્યા છે. તે ટૂંક સમયમાં જ 'બાગી 4' અને 'બોર્ડર 2' માં પણ જોવા મળશે.



ગીર સોમનાથ જિલ્લામાં પાક નુકસાનીની સર્વે કામગીરી વેગવંતી

ગાંધનગર | વાતાવરણમાં આવેલા પલટાથી કમોસમી વરસાદને કારણે ગીર સોમનાથ જિલ્લામાં ઊભી થયેલી પાક નુકસાનની પરિસ્થિતિને અનુલક્ષી મુખ્યમંત્રીના માર્ગદર્શનમાં જગતના તાતના હિતમાં નિર્ણય લેવા માટે રાજ્ય સરકાર કટિબદ્ધ છે. ખેતીવાડી વિભાગ દ્વારા વેરાળખ, કોડીનાર, સુત્રાપાડા સહિત સમગ્ર જિલ્લાના છ તાલુકાઓને આવરી લઈ અને કૃષિ સંલગ્ન તમામ કર્મચારીઓની ૪૮ ટીમ બનાવી અને દ્વારા અસરગ્રસ્ત ખેતીનો તાત્કાલિક ધોરણે સર્વે થાય એ દિશામાં કામગીરી વેગવંતી બનાવવામાં આવી છે.

150 કી.મી.રાષ્ટ્રીય પદયાત્રામાં જન જન જોડાય તેવું આયોજન કરીએ : નાયબ મુખ્યમંત્રી

કરમસદથી કેવડીયા સુધી રાષ્ટ્રીય પદયાત્રા યોજાશે

CMએ ખેડૂતો માટે સહાય પેકેજ જાહેર કર્યું

(એજન્સી) ગાંધીનગર તા.02

સરદાર વલ્લભભાઈ પટેલની ૧૫૦મી જન્મજયંતિના અવસરે આગામી તા. ૨૬ નવેમ્બર થી તા. ૬ ડિસેમ્બર સુધી કરમસદથી કેવડીયા સુધીની લગભગ ૧૫૦ કી.મી.ની રાષ્ટ્રીય પદયાત્રાનું આયોજન કરવામાં આવ્યું છે. દેશની સ્વતંત્રતા માટે અને આઝાદી બાદ ભારતને એક ભારત બનાવવા માટે સરદાર વલ્લભભાઈ પટેલે આપેલા યોગદાનને ઉજાગર કરતી આ રાષ્ટ્રીય પદયાત્રાના સુચારૂ આયોજન અર્થે કેન્દ્રીય મંત્રી શ્રી મનસુખભાઈ માંડવીયા તથા કેન્દ્રીય રાજ્ય મંત્રી શ્રી રક્ષા નિખિલ ખડેસોની પ્રેરક ઉપસ્થિતિમાં મંત્રી મંડળના અન્ય મંત્રીશ્રીઓ અને સનદી



અધિકારીઓની એક બેઠક આણંદ સ્થિત એન.ડી.ડી.બી. ખાતે યોજાઈ હતી. આ બેઠકમાં નાયબ મુખ્ય મંત્રી શ્રી હર્ષ સંઘવી વિડીયો કોન્ફરન્સના માધ્યમથી જોડાયા હતા. આ બેઠકમાં કેન્દ્રીય મંત્રી શ્રી મનસુખભાઈ માંડવીયાએ જણાવ્યું કે, સરદાર પટેલે દેશની મંડળના અન્ય મંત્રીશ્રીઓ અને સનદી

કેન્દ્રીય મંત્રીશ્રીએ ઉપસ્થિત સર્વેને માર્ગદર્શન આપતાં કહ્યું કે, પદયાત્રા જે ગ્રામ્ય વિસ્તારમાંથી પસાર થાય તેના સપ્તાહ અગાઉ સંબંધિત વિસ્તારોમાં એન.એસ.એસ.ના વિદ્યાર્થીઓ દ્વારા સરદાર પટેલના જીવન-ક્વનથી લોકોને માહિતગાર કરવામાં આવે તથા પદયાત્રા દરમિયાન સંબંધિત ગામના વરિષ્ઠ વ્યક્તિથી માંડી જે લોકો ગામના વિકાસમાં સહભાગી બન્યા હોય તેવા નાનામાં નાના માણસને સન્માનવા જોઈએ. આ બેઠકમાં નાયબ મુખ્યમંત્રી શ્રી હર્ષ સંઘવીએ વિડીયો કોન્ફરન્સના માધ્યમથી માર્ગદર્શન આપતા જણાવ્યું હતું કે, પદયાત્રા સાથે જન જન જોડાય તેવું આયોજન થાય તે જરૂરી છે.

(એજન્સી) વડોદરા | તા.02

ગુજરાતના મુખ્યમંત્રી શ્રી ભૂપેન્દ્ર પટેલ ટૂંક સમયમાં જ રાજ્યના ખેડૂતો માટે એક મહત્વપૂર્ણ ગુજરાત ખેડૂત સહાય પેકેજની જાહેરાત કરશે. છેલ્લા કેટલાક દિવસોમાં રાજ્યના વિવિધ જિલ્લાઓમાં થયેલા કમોસમી અને અણધાર્યા વરસાદને કારણે ઉભા પાકને વ્યાપક નુકસાન થયું છે, જેને પગલે સરકારે ખેડૂતોના કલ્યાણને સર્વોચ્ચ પ્રાથમિકતા આપીને આ નિર્ણય લેવાનો નિર્ધાર કર્યો છે. મુખ્યમંત્રીએ પોતે આ અંગે તેમના સોશિયલ મીડિયા એકાઉન્ટ 'એક્સ' પર પોસ્ટ કરીને રાજ્યના ખેડૂતોને આ



કરોડોની ઘડીમાં સંપૂર્ણ સંવેદનશીલતા અને સમર્થન આપવાની ખાતરી આપી છે. રાજ્યમાં આ વર્ષે જે પ્રકારે કમોસમી વરસાદ નોંધાયો છે, તે એક અભૂતપૂર્વ ઘટના છે. મીડિયા અહેવાલો અને પ્રાથમિક માહિતી સૂચવે છે કે આ પ્રકારનો અસામાન્ય વરસાદ છેલ્લા બે દાયકાથી વધુ સમયમાં જોવા મળ્યો નથી. આ અનપેક્ષિત કુદરતી આફતને કારણે ખેડૂતોએ પોતાના ઉભા પાકમાં મોટું નુકસાન વેઠવાનો વારો આવ્યો છે. આ સંજોગોને ધ્યાનમાં લઈને મુખ્યમંત્રી ભૂપેન્દ્ર પટેલે સમગ્ર રાજ્યની પરિસ્થિતિ પર ઊંડી ચિંતા વ્યક્ત કરી છે. તેમણે શનિવારે જ સરકારી તંત્રને સ્પષ્ટ આદેશો આપ્યા હતા કે ખેડૂતોને આ મુશ્કેલ સમયમાં સંપૂર્ણ સહાયો પૂરો પાડવામાં આવે. ખેડૂતોને ત્વરિત રાહત મળે તે માટે રાજ્ય સરકારના મંત્રીઓએ ખુદ અસરગ્રસ્ત વિસ્તારોની વ્યક્તિગત મુલાકાત લીધી હતી.

ન્યુઝ શોર્સ

કોર્પોરેશનના અધિકારીઓની બેદરકારી લાભપાંચમ પછા ગઈ છતાં શહેરમાં રોડ ઉપર પડેલા ખાડા પુરાતા નથી

અમદાવાદ | અમદાવાદ મ્યુનિસિપલ કોર્પોરેશનના અધિકારીઓની બેદરકારીના કારણે શહેરીજનોને અને ખાસ કરીને વાહન ચાલકોને સહન કરવું પડે છે. દિવાળી સુધીના શહેરના તમામ રોડ ઉપર પડેલા ખાડા પુરવા સ્ટેન્ડિંગ કમિટીમાં અપાયેલી સુચનાકે કોર્પોરેશનની લેખિત રજૂઆતને પણ કોર્પોરેશનના ઈજનેરો ગંભીરતાથી લેતા નથી. આવા અધિકારીઓ સામે શિક્ષાત્મક કાર્યવાહી કરવાના બદલે સત્તાધારી પક્ષના હોદ્દેદારો મોં વકાસીને જોઈ રહ્યા છે. કોટ વિસ્તારમાં આવેલા ખાનપુર ચકલાથી ખાનપુર દરવાજા થઈ કામા હોટલ સુધીના રોડ તથા કામા હોટલથી શંકરભુવન સુધીના રોડ ઉપર પડેલા ખાડા પેચવર્ક કરી પુરવા જમાલપુરના કોર્પોરેટર રસીક શેખ દ્વારા દિવાળી પહેલા રજૂઆત કરાઈ હતી.

બાળકોના આધાર અપકેટ કરવાની રૂા. વરપતી ફી એક માંસ માટે માફ

અમદાવાદ | યુનિક આઈડિન્ટિફિકેશન ઓથોરિટી ઓફ ઈન્ડિયાએ બાળકોના આધાર કાર્ડ પર બાયોમેટ્રિક અપડેટ માટે રૂા. ૧૨૫ ફી માફ કરી દીધી છે. આ ફી એક વર્ષ માટે માફી કરવામાં આવી છે. પુખ્ત વયના લોકો માટે, નામ, જન્મ તારીખ, સરનામું અથવા મોબાઈલ નંબર અપડેટ કરવા માટે ૭૫ ખર્ચ થાય છે, અને ફિંગરપ્રિન્ટ અને આઈરિસ સ્કેન જેવી બાયોમેટ્રિક વિગતો અપડેટ કરવા માટે ૧૨૫ ખર્ચ થાય છે. પુખ્ત વયની વ્યક્તિઓએ આ ચાર્જ ચૂકવવો પડશે. પહેલી નવેમ્બરથી જ ગુડ્સ એન્ડ સર્વિસ ટેક્સના નવા રજિસ્ટ્રેશન લેવા માટે અરજી કરનારાઓને અરજી કર્યાની તારીખ પછીના કામકાજના ત્રણ જ દિવસમાં રજિસ્ટ્રેશન આપી દેવાનું ફરજિયાત કરવામાં આવ્યું છે.

રેલવેમાં ગાર્ડની નોકરી અપાવાના બહાને વપ બેરોજગારો સાથે દગાઈ

અમદાવાદ | દિલ્હી રેલવેમાં ઉચ્ચ અધિકારી હોવાની વાત કરીને રેલવેમાં ગાર્ડ તરીકેની નોકરી અપાવાની લાલચ આપીને ૧૧ શ્રમજીવી યુવકો પાસેથી લોકો પાસેથી રૂા. ૬૧ હજાર પડાવી લીધા છે. દસ મહિના સુધી નોકરી અપવાની નહીં અને મોબાઈલ બંધ કરીને આરોપી ગુમ થઈ ગયો હતો. વટવા જીઆઈડીસી પોલીસે ગુનો નોંધી આરોપીની શોધખોળ કાર્યવાહી હાથ ધરી છે. વિનોબાભાવનગરમાં રહેતા અને રિક્ષા ડ્રાઈવિંગ કરીને પરિવારનું ગુજરાન ચલવાતા યુવકે વટવા જીઆઈડીસી પોલીસ સ્ટેશનમાં જથ્થાબંદી સામે ફરિયાદ નોંધાવી છે કે ગત તા. ૧૫ જાન્યુઆરી ૨૦૨૫ના રોજ યુવક રાયપુરમાં તેના માસીના ઘરે ગયો હતો. ત્યારે તેમણે આરોપી તેમના સગા થાય છે અને તે રેલવે વિભાગમાં નોકરી કરતા હોવાથી તેમને નોકરી અપાવશે તેવી વાત કરી હતી.

તારીખ પર તારીખ જેવી કામગીરી, વસ્ત્રાપુર તળાવ વીસ મહીનાથી બંધ, હજુ ૩ મહીના સુધી કામગીરી ચાલશે

૭ મહીનામાં કામગીરી પુરી થવાની હતી, વીસ મહીનાથી બંધ તળાવને લઈ મુલાકાતી, સ્થાનિકોની હાલાકી વધી

(એજન્સી) અમદાવાદ | તા. 02

અમદાવાદના વસ્ત્રાપુર ખાતે આવેલા તળાવને રિઝેવલપ કરવાના નામે વીસ મહીનાથી મુલાકાતીઓ માટે બંધ કરવામાં આવ્યું છે. ૭ મહીનામાં તળાવ ડેવલપ કરવાની કામગીરી પુરી કરાશે એવી ગુલબાંગ સત્તાપીશો દ્વારા હાંકવામાં આવી હતી. વીસ મહીનાથી ચાલતી કામગીરી જાન્યુઆરી-૨૬મા પુરી થવાની સંભાવના વ્યક્ત કરાઈ છે. તળાવ બંધ રહેતા મુલાકાતીઓ અને સ્થાનિકોની હાલાકીમાં વધારો થયો છે.



થવાના કારણે સ્કોપ ઓફ વર્કમાં વધારો કરવામાં આવ્યો હતો. આ કારણથી હજુ સુધી કામગીરી પુરી થઈ શકી નથી. જુલાઈ-૨૦૨૨માં ભારે વરસાદના કારણે વસ્ત્રાપુર તળાવમાં પાંચ મોટા ભુવા પડવાની સાથે પાંચ જગ્યાએ પાળ તૂટી ગઈ હતી. વર્ષ-૨૦૨૨થી ૨૦૨૪ સુધી કોર્પોરેશન તરફથી

વસ્ત્રાપુર તળાવમાં વખતોવખત નાના મોટા સમારકામની કામગીરી કરાઈ હતી. ૪ ડિસેમ્બર-૨૦૨૩ના રોજ પાણી સમિતિની બેઠકમાં વસ્ત્રાપુર તળાવના રીનોવેશન અને અપગ્રેડેશન માટે રૂપિયા ૫.૧૫ કરોડના ખર્ચની દરખાસ્ત મંજૂર કરાઈ હતી. જે પછી તળાવના ડેવલપમેન્ટની ડિઝાઈનમાં ફેરફાર

પડેલા 7 પછી 20 અને હવે 3 દિવસમાં ખેતી નુકસાનીનો સર્વે કરવા સૂચના

(એજન્સી) અમદાવાદ | તા. 02



લેવાના બદલે રાજ્ય સરકાર ગોથે ચડી હોય તેમ દરરોજ નવા નવા આદેશો સામે આવી રહ્યા છે. ત્રણ દિવસ પહેલાં યોજાયેલી બેઠક બાદ કૃષિમંત્રીએ સાત દિવસમાં ખેતીના પાકનો નુકસાનીનો સર્વે કરવાની જાહેરાત કરી હતી. જેના બીજા દિવસે જ કૃષિ મંત્રાલયે બહાર પાડેલા પરિપત્રમાં 20 દિવસમાં પાક નુકસાનીનો સર્વે કરવાની સૂચના આપવામાં આવી હતી.

જોકે, હવે જિલ્લા કલેક્ટર અને

શેરબજારના બ્રોકરના નામે નિવૃત્ત વૃદ્ધ સાથે વપ લાભ રૂપિયાની છેતરપિંડી

(એજન્સી) ગાંધીનગર | તા. 02

ગાંધીનગર શહેર નજીક કુડાસણમાં રહેતા વૃદ્ધને શેરબજારમાં રોકાણ કરવાની લાલચ આપીને દર મહિને રપથી ૫૦ હજાર રૂપિયા કમાવી આપવાનું કહી યુવાને ૧૫ લાખ રૂપિયા લઈને છેતરપિંડી કરી હોવાની ઘટના બહાર આવી છે. જે સંદર્ભે હાલ ઈન્ફોસિટી પોલીસ દ્વારા ગુનો દાખલ કરીને તપાસ શરૂ કરવામાં આવી છે. હાલમાં શેરબજારના નામે છેતરપિંડીની ઘટનાઓ વધી રહી છે ત્યારે આ વખતે ગાંધીનગર શહેર નજીક આવેલા કુડાસણમાં સહજાનંદ પાર્ક વસાહતમાં રહેતા અને અમદાવાદ સિવિલ હોસ્પિટલમાંથી ચીફ લેબ ટેકનિશિયન તરીકે નિવૃત્ત થયેલા દિગ્વીશભાઈ હારીતભાઈ દવે છેતરપિંડીનો ભોગ બન્યા છે. તેમણે નોંધાવેલી ફરિયાદ પ્રમાણે ગત જાન્યુઆરી મહિનામાં તે અને તેમના પત્ની કુડાસણ ખાતે આવેલા કોર્પોરેશનના બગીચામાં ગયા હતા.

અમદાવાદમાં ફરી BRTS બસનો ક્રેકે

ખોડિયારનગર ટ્રેક ક્રોસ કરતા યુવકનું બસની અડફેટે કમકમાટીભર્યું મોત

(એજન્સી) અમદાવાદ | તા. 02

અમદાવાદમાં શનિવારે રાત્રે BRTS બસની અડફેટે એક યુવકનું ગંભીર ઈજા થવાના કારણે ઘટનાસ્થળે જ મોત નીપજ્યું હતું. આ ગોઝારી ઘટના ખોડિયારનગર BRTS ટ્રેક પર બની હતી, જ્યારે યુવક તેના મિત્ર સાથે શાકભાજી લેવા માટે રોડ ક્રોસ કરી રહ્યો હતો.



પર જ મૃત્યુ થયું હતું.

મૃતક કુલેન્દ્ર પ્રસાદ મૂળ ઉત્તર પ્રદેશ (યુપી)નો વતની હતો. તે તેના નાના ભાઈ સાથે અમદાવાદમાં રજીસ્ટર્ડ મેળવવા માટે આવ્યો હતો અને અહીં શ્રમિક તરીકે કામ કરતો હતો. યુવકના અકાળે અવસાનથી તેના પરિવારમાં શોકનો મોહોલ છવાઈ ગયો છે.

ઘટનાની જાણ થતાં જ બી-ડિવિઝન ટ્રાફિક પોલીસ તાત્કાલિક સ્થળ પર દોડી આવી હતી. પોલીસે મૃતદેહને પોસ્ટમોર્ટમ માટે ખસેડીને આ મામલે ગુનો નોંધીને તપાસ હાથ ધરી છે. પોલીસે તાત્કાલિક કાર્યવાહી કરતાં BRTS બસના ડ્રાઈવરની અટકાયત કરી છે અને વધુ પૂછપરછ શરૂ કરી છે.

OBC અનામતનો અમલ થતાં

અમદાવાદમાં પક્ષોએ નવા મુરતીયા શોધવા પડશે

(એજન્સી) અમદાવાદ | તા. 02

અમદાવાદ મ્યુનિસિપલ કોર્પોરેશનની સામાન્ય ચૂંટણી આરંભે હવે ગણતરીના સમય બાકી રહ્યા છે. 192 બેઠકમાં 27 ટકા ઓ.બી.સી. રોટેશનમાં અમલ કરવાનો નિર્ણય કરાયો છે. આ કારણથી શહેરના 48 પેકી 17 વોર્ડમાં રાજકીય પક્ષોને નવા મુરતિયા શોધવા પડશે. વર્ષ-2021ની ચૂંટણીમાં સામાન્ય ઉમેદવારો માટેની બેઠક 76 હતી. જે ઘટીને 59 થશે એમાં પણ પુરૂષ સામાન્ય અને મહિલા સામાન્ય એમ બંને કેટેગરીના ઉમેદવારોની પસંદગી કરાશે. જેને લઈને સામાન્ય કેટેગરીમાં આવતા રાજકીય પક્ષોના ટિકિટ વાંચુઓની દોડધામ વધી જશે. મ્યુનિસિપલ કોર્પોરેશનના આગામી ચૂંટણી ભાજપ, કોંગ્રેસ સહિતના રાજકીય પક્ષો માટે ખૂબ મહેનત કરાવનારી બની રહેશે. આ

પાછળનું મુખ્ય કારણ 27 ટકા મુજબ બેઠકોની વહેંચણી કરાતા ઘાટલોડિયા, થલતેજ, વટવા, અસારવા અને શાહીબાગ ઉપરાંત સરસપુર-રખિયાલ, ખાડીયા, સરખેજ, મકતમપુરા તેમજ બહેરામપુરા, દાણીલીમડા, ગોમતીપુર, ઓઢવ, વસ્ત્રાલ અને ઈન્દ્રપુરી વોર્ડમાં રાજકીય સમીકરણ પણ બદલાઈ જશે. ઘાટલોડિયા વોર્ડ એ રાજ્યના મુખ્યમંત્રીનો વિધાનસભા વિસ્તાર છે. આ ઉપરાંત વર્તમાન ડેપુટી મેયર ઘાટલોડિયા વોર્ડમાંથી ચૂંટાઈને કોર્પોરેટર બન્યા છે.

ખેડૂતોના બેન્ક ખાતામાં સીધી સહાય જમા કરવા માગ

ભાવનગરના સિંહોર પંથકમાં ખેડૂતોએ વરસાદથી નુકસાની પામેલા મગફળીના પાકના છોડવા બાળીને હવન



કર્ચો હતો. આ હવન દ્વારા ભગવાન સરકારને સદ્બુદ્ધિ આપે તેવી પ્રાર્થના કરવામાં આવી હતી. જ્યારે અમરેલીમાં મામલતદાર કચેરી સામે એકત્ર થયેલા ખેડૂતોએ પોક મૂકીને સરકારને ઢંઢોળવાનો પ્રયાસ કર્યો હતો. ખેડૂતોએ જણાવ્યું હતું કે, 'સર્વ કર્યો બાદ પણ સરકાર ફક્ત 12 હજાર રૂપિયા સહાય આપીને ઊભી રહેશે. આટલા ખર્ચમાં તો ખેતર સાફ પણ થઈ શકે તેમ નથી.'

અમરેલીના સાવરકુંડલા, ખાંભા, દાદીયાળી, ભાવરડી

ઉત્કૃષ્ટ ટિકિટ ચેકિંગ કાર્ય માટે સન્માનિત કરવામાં આવ્યા

વડોદરા | પશ્ચિમ રેલવે દ્વારા તમામ માન્ય મુસાફરોને સરળ આરામદાયક મુસાફરી અને ઉત્તમ સેવાઓ સુનિશ્ચિત કરવાનો હેતુ રાખીને વડોદરા મંડળની લોકલ ટ્રેનો, હેલિટે સ્પેશિયલ ટ્રેનોમાં વગર ટિકિટ/અનિયમિત મુસાફરો પર નિયંત્રણ લાવવા માટે સતત ગહન ટિકિટ ચકાસણી અભિયાન ચલાવવામાં આવી રહ્યું છે. વડોદરાના જનસંપર્ક અધિકારી અનુભવ સક્કેનાએ ઓક્ટોબરમાં વિવિધ ટ્રેનો અને સ્ટેશનો પર ટિકિટ ચેકિંગ ટીમો દ્વારા ટિકિટ ચેકિંગમાં ઉત્કૃષ્ટ કામગીરી બદલ 8 ટિકિટ ચેકિંગ સ્ટાફને વરિષ્ઠ મંડળ વાણિજ્ય પ્રબંધક શ્રી નરેન્દ્ર કુમાર દ્વારા પ્રશંસાપત્ર આપીને સન્માનિત કરવામાં આવ્યા હતા.